


Балалар
журналы

Салават күпере

ISSN 0868-4545



Г.Тукайның тууына 115 ел тулуга багышлана

Чәчәкләр китерик Тукайга

Яз. Назлы кояш. Апрель. Тукай.

«Чәчәкләр китерегез Тукайга», – дип язган бер мәшһүр шагыйре-
безнең мондый шигъри юллары бар:

Әйләнәңдә – гөлләр...

Сүзен, гүя,

Шулар аша әйтә күңелләр:

– Туган көнең белән! – дигән сыман

Елмаялар кебек бу гөлләр...

Апрель. Шагыйрьнең туган көне. Тукай һәйкәлләре янында
Шигърь бәйрәмнәре тантана итә...

Чәчәкләр китерик Тукайга!



Габдулла Тукай

Туған тел

И туған тел, и матур тел, әткәм, әнкәмнең теле!
Дөньяда күп нәрсә белдем син туған тел арқылы.

Иң элек бу тел белән әнкәм бишәктә көйләгән,
Аннары төннәр бую әбкәм хикәят сөйләгән.

И туған тел! Һәрвақытта ярдәмәң берлән синең,
Кечкенәдән аңлашылган шатлыгым, кайгым минем.

И туған тел! Синдә булган иң элек кыйлган доғам:
Ярлыкагыл, дип, үзем һәм әткәм-әнкәмне, Ходам!



Туған тел
 I tuğan tel, i matur tel, әtkәм-әnkәмneң tele!
 Dönyada küp nәrsә beldem sin tuğan tel arqılı.
 Iң elek bu tel belән әnkәм bişәktә köylәgән,
 Annarı tönner бую әbкәм хикәят сөйләгән.
 I tuğan tel! Һәрваqıtта ярдәменә берлән синең,
 Кечкенәдән аңлашылған шатлыгым, қайғым минем.
 I tuğan tel! Синдә булған иң елек қылған доғам:
 Ярлықағыл, dip, үзем һәм әtkәм-әnkәмне, Ходам!

Gabdulla Tuqay

Рәссам Светлана ПРИВИНА



Бәхет

Бер шәһәрнең читендә генә өч агай-эне торалар иде. Боларның, нинди генә эшкә тотынсалар да, ни сәбәптәндер эшләре уңга китми иде.

Бу агай-энеләр эшләре уңмавында үз-үзләрен гаепләргә уйлап та карамыйча, һаман Бәхет юклығыннан гына күрәләр иде.

Бер заман, ничектер, Бәхет, күзгә күренмиçә генә, боларга кунакка килде дә, бу өч агай-энегә, нинди генә эш башласалар да, ярдәм итәргә сүз бирде.

Бу вакытта өч агай-эненең берсе сәүдәгәрлеккә тотынган иде. Дәрхаль¹ Бәхетнең ярдәме илә ни сатса – аннан файда, ни алса – аннан табыш итеп, берничә көндә малы вә хәзинәсенең хисабы булмаган бер зур бай булып китте.

Шул ук Бәхет килгән заманда икенче кардәше мәхкәмәдә² кятиб (писарь) иде. Бу да Бәхет аркасында хакимлек³ дәрәжәсенә күтәрелде; медальләр бирелде.

Сез инде өченчесенә дә Бәхет ярдәм иттеме, диерсез.

Ник итмәсен, итте: өченче кардәш чебен тота иде. Хәзер, Бәхетнең булышлыгы илә, кулын селтәгән саен чебен тота; һичбер селтәгәнә бушка китми.

Бәхет кунакка гына килде, дигән идек бит. Дөрөс, Бәхет озакламады, китте.

Ике карендәш зур бай вә дәүләтле булдылар. Өченчесе, һаман явыз Бәхетне яманлап, авылдан авылга, сукрана-сукрана, капчык тотып теләнергә китте.

Укучы! Ушбу хикәядә кем гаепле икәннен үзең хаким булып табып хөкем ит.

¹Дәрхаль – шунда ук.

²Мәхкәмә – суд.

³Хакимлек – судьялык.





Ләбиб Лерон

Әкиятче малай

Рәссам
Фәрит Муллахмәт

Шалтмылтфильм

Әкиятләр укый торгач,
Тәки шомардым, малай:
Ошбу әкиятне үзем
Уйлап чыгардым, малай.

Борын-борын заманнарда
Түгел, бүген заманда
Яшәгән, ди, Кәжә, Сарык...
Яшиләр, ди, һаман да.




Сарык бик акыллы икән,
Кәжә аңгыра икән.
Сарык ак сакаллы икән
Кәжә саңгырау икән.



Берчак урманда йөргөндә
Аю башы тапканнар.
Аю башы: «Сәлам!» дигәч,
Болар куркып чапканнар...



Бераз чапкач, хәл-тын алгач,
Сарык: «Ми-ки-ки!» – дигән.
Кәжә мескен ишетмәгәч:
– Ул баш синеке! – дигән...



Шуның белән шул: Кырлайга
Болар кайтып киткәннәр.
Вилсәпидләре ватылып,
Көчкә кайтып җиткәннәр...



Тагын борын заманнарда,
Авыз-колак чакларда.
Яшәгән Былтыр, Шүрәле
Сезнең-безнең якларда.



Шүрәле урманчы икән,
Былтыр – чүкеч остасы.
Бер мөлне болар урманда
Очрашканнар, кыскасы.



Бер ботакның булган икән
Нечкә генә ярыгы...
– Кети-кеди уйныйк! – дигән
Шулчак урман сарыгы.



Былтыр-оста шүрләп калган,
Дер-дер килгән, кыскасы.
– Гафу ит, Шүрәле абый, –
Дигән чүкеч остасы.



Ярыкка үз бармакларын
Былтыр кыстырган шулчак.
«Шүрәле быел кысты!» – дип
Былтыр кычкырган шулчак.



Менә шул... Әкиятенә
Тагын укып алыгыз.
Тукай абый язган белән
Аермасын табыгыз.



Айзатка 3 яшь 6 ай,
Айназга 2 яшь 2 ай.

1996 ел.


Тукай

Горурланып Тукай белән:
«Безнең Тукай!» – диябез.
Аңардан үрнәк алабыз,
Туган телне сөябез.
«Шүрәле»не, «Су анасы»н
Белми икән кем генә...
Төннәрен сорасагыз да
Яттан сөйлимен менә.
«Яхуд яңа Кисекбаш»ны
Кабат укыйсым килә:
«Тәгәрәп юл уртасыннан
таш килә,
Таш түгел лә – бер киселгән
баш килә...»

Ромашка

Ромашкага карап, уйга калдым –
Күңелем әллә нигә ярсына.
Аллы-гөлле чәчәк тугаенда
Сөендерә барсы-барсы да.
Әкрән генә жилдә тирбәләшеп,
Ромашкалар нидер сөйләшә.
Кояш нурларына кунып йөргән
Күбәләкләр белән серләшә.

Айгөл Хантимерова.
Актаныш, Зөбәер авылы.



Айзат белән Айназ мәзәкләре

- Әни, минем чалбарым сөйләшә белә бит.
- Ничек сөйләшә, улым.
- Тишеләм бит инде, тишеләм бит инде,
дип әйтә, – ди.

- Су буеннан кайтып киләләр.
- Нишләп, футболкаң юешләнгән, Айназ?
 - Ул суда ята иде.
 - Ә син үзең кайда идең?
 - Футболка эчендә.

- Айназның «р» авазы чыкмый.
- Улым, светофор дип әйт әле?
 - Светофо.
 - Рубероид дип әйт.
 - Аны әйтергә авызым авырта.

Ошбу мәзәкләрне Айзат белән Айназның әнисе
Илсәяр Минсалих кызы Кәбирова жибәрде.
(Аксубай, Яңа Дума авылы.)



Мөдәррис Каюмов, 3 сыйныф.
Түбән Кама районы, Эшчеләр бистәсе.


Кадәрле дускай!
Без яшь рәссамнар өчен
«2001 нче елның иң яхшы
рәсеме» дигән бәйге игълан
иткән идек. Синнән иң яхшы, иң
матур рәсемнәр кәтеп калабыз.
Уңышлар сиңа!




Сөембикә Савельева, 7 яшь. Казан.



Алсу Гыйниятуллина, 11 яшь.
Казан.



Ардуан Нуриев, 10 яшь. Казан.



Илдар Хәҗиев, 9 яшь.
Саба районы.

Дөнъяның ачысын-төчесен
татып үсәр бу моңлы бала,
«Габдулла Тукай» дигән олуг
шагыйрь булыр, халкыбыз
күңгелендә мәңгегә урын алыр.
Аның әсәрләрен олысы да,
кечесе дә яратып укыр...



Кушлавич авылындагы Тукай туган йорт.



Х. Казаков рәсеме.

Сабыйга


Нич сине куркытмасыннар шүрәле,
 җен һәм убыр –
 Барчасы юк сүз,
 аларның булганы юктыр гомер.
 Җен-фәлән дип сөйләшүләр
 искеләрдән калган ул,
 Сөйләве яхшы, күңелле,
 шагыйранә ялган ул.
 Нич өрәк, албасты булган сахралар,
 кырлар да юк,
 Шүрәле асрап ята торган
 кара урман да юк.
 Син әле үс һәм укы күп,
 шунда аңларсың барын,
 Мәгърифәт нуры ачар
 күп нәрсәләрнең ялганын.

Тау башына салынгандыр безнең авыл,
Бер чишмә бар, якын безнең авылга ул;
Авылыбызның ямен, суы тәмен беләм,
Шуңар күрә сөям җаным-тәнем белән...



Л. Фәттахов рәсеме.

Илсәяр Иксанова



Ариэльнең Тукай әкиятенә сәяхәте

– Ариэль, зинһар өчен дим, бу билгесез мәгарәгә кермә, – дип ялынды Себастьян.
– Белмим шул. Ә беләсем килә! – диде дә мәгарәненң тар ишегендә юк та булды Ариэль. Себастьянга су кызы артыннан иярүдән башка чара калмады.

Мәгарәненң тар юлларыннан озак, бик озак йөзделәр алар. Үзсүзле Ариэль Себастьянны тыңламавына үкенә дә башлаган иде инде. Шулвакыт каршыда якты су яланы пәйда булды. Ялан уртасында чәчләрен тарап утырган хатынның алтын тарагы бөтен тирә-юньгә яктылык чәчеп ялтырый иде.

Кем бу? Нинди ят җиргә килеп чыкты соң Ариэль? Суүсемнәр артына яшеренеп, таныш түгел бу хатынга су кызы бик озак карап торды. Әлегә ул җир асты сулары юлыннан үзенәң Кырлай күленә килеп чыгуын да, каршысындагы бу хатынның

кайчандыр шушы юллардан килеп, әлегә күлдә яшәп калган Су анасы икәнлеген дә белми. Шулай да Алтын тарак иясенең үзенә һәм туганнарына беркадәр охшаш булуын абайларга өлгергән иде инде.

Ә
сез алар
арасында нинди
охшашлык һәм аермалар
күрәсез? Кем соң ул Ариэль?
Алтын тарак иясе кем? Аның
турында кайсы язучы нинди
әсәр язганын
беләсезме?




– Әйдә, китик моннан
тизрәк, – диде Себастьян.
– Юк, – дип каршы төштө
Ариэль. – Мин бу түтәй белән
танышмыйча китмим
әле.



Аннан:
– Кара әле, кара, син
дә монда үзеңнең
туганыңны табарсың төсле, –
дип Себастьянга шаккатып
карап торган кыслага
ымлады.



Диңгездә гомер
кичергән Ариэль өчен
бу тирәлек тә ят иде. Ни
өчен? Диңгез белән
күлнең нинди
аермалары бар?



БЫЛТЫРНЫҢ ХИСАБЫ

(Тукайдан түгел)

Былтыр Сабадан 7 яшьлек Муса Заһидуллин моряк бию-ен өйрәнде. Ә татар халык биюен үк би. Шәп тыпырдый да соң! Хәзер аны бер концерттан да калдырмыйлар.

Былтыр өлкәннәрнең дә, балаларның да яраткан җырчылары Зәйнәп Фәрхетдинова белән Зөфәр Билалов утлары Булатка иптәшкә бер энекәш алып кайттылар. «Ходай кушса, бер сәңлекәш алып кайтырга да каршы түгел мин», – ди Зәйнәп апагыз.



Былтыр Арча районы Сеҗе авылында яшәүче тугыз яшьлек Шәүкәт Заһидуллин Гаеҗ көнне ике саваплы эш эшләде. Беренчедән, иртән бик матур түбәтәй киеп, авыл мәчетенә барды ул. Икенчедән, мәчеткә килгән авылдышларының һәркайсына бүләк таратты. Бу бүләк «Намаз уку тәртибе» дигән бик кирәкле китап иде.

Былтыр

Казанда яшәүче Тимерханга 1 яшь тулды. Бүләкләр күп булды. Хикмәти хода, нәкъ шул көнне «Салават күпере» журналы да килде. Ә анда мунчада юынып утырган Тимерханның сурәте басылган иде. «Мин бит бу!» дигән бәйгегә җибәрелгән бу фоторәсемгә бик матур шигырь дә язганнар:

– Мунча – бик шәп! Ай-һай эссе! –
Өстик мәллә пар тагы...
– Тимерхан, дим, сиңа әйтәм,
Ышкып алчы арканы.
Тимерхан бу бүләккә аеруча сөенде.

Былтыр

Казандагы 16 нчы татар-инглиз гимназиясенең III А сыйныфы укучылары Тукай-Кырлайга бардылар. Шагыйрьнең музеең карадылар, Шүрәле урманнарын күрделәр, бәләкәй Апуш эзләреннән йөрделәр. Шушы сәфәрдән соң алар Тукайның әкиятләрен һәм шигырьләрен тагын да ныграк ярата башладылар.

Рәссам Илдар НӘФИЕВ.



Былтыр жәй Марс Мина-четдинов белән Ардуан Нуриев Арча районы Сикертән авылында кунакта булдылар. Бергәләп Кесмәстә коендылар, балык каптырдылар. Иң зур балыкны кем тотты дizesме? «Балыкның иң зурысы ычкынды,» – диләр малайлар.

Конкурс!
Мин бит
бу?!



– Матай-шатайда йөрдем
Рәхәтләнеп бүген.
Тик шунысы кызганыч –
Үземнеке түгел.

(Казан)



Айдар
(8 яшь):



– Самавыр янда, чынаяк кулда –
Сезлэргә карап, чэй эчкән мәлем.
Күп сүз сөйләшмим, әйтәм тик бары:
Күз тидермәгез, яме!

(Казан)



– Син сөт эчәсең,
Мин дә сөт эчәм.
Син дә үсәсең,
Мин дә дәү үсәм.

(Сарман, Мортыш-Тамак)




– Безнең дуслык – чын дуслык,
Безнең дуслык – бергәлек!
Жырлашабыз, көлешәбез –
Без уйныйбыз бергәләп.

(Казан)

– Уен яратам,
Эш тә сөямен:
Токмач кисәргә
Камыр жәямен.

(Мөслим,

Татар Бүләр)



Руфина
(1 яшь, 8 ай):

Балыкчылар

Иң батыр, иң матур мәче малае Мыр-Мырга өч яшь тулган көн иде.

Акбай, Шүрәле һәм Кәжә белән Сарык бергә жыйналыштылар да «Мыр-Мырга ни бүләк итәргә икән?» дип бик озак уйлаштылар. Уйлый торгач, бер фикергә килделәр болар: балык тотып кайтырга булдылар.

Киттеләр бер мәлне тезелешеп: алдан Шүрәле, аның артыннан Акбай бара, алардан калышмаска тырышып, Кәжә белән Сарык теркелди. Килеп життеләр болар бер кое янына, салдылар суга кармакларны. Берәм-берәм балык каптыра да башладылар. Шүрәле биш балык тотты, Акбай кармагына өч маймыч эләкте, Кәжә бер балык каптырды. Сарык кына нәүмиз калды – ул сыңар балык та эләктерә алмады. Шулай да кәефләре шәп булды үзләренең: Мыр-Мырны сөөндерерлек шактый балык тоттылар бит! Тотуын тоттылар, тик Сарык кына аптырашта калды: «Шүрәле, Акбай һәм Кәжә барлыгы ничә балык тотты соң?»

Әйдәле, дускай, Сарыкка син дә булыш әле.



Рәссам Илдар НӘФИЕВ.

(Жаван: Коеда балык тотмыйлар.)



Рәсемнәрдәге аермаларны тап.



Рәссам Максим ПОКАЛЕВ

Долгая жизнь - наша цель

Долгая жизнь - наша цель

4(134) — 2001

ТАТАРСТАН РЕСПУБЛИКАСЫ МАТБУ-
ГАТ, ТЕЛЕРАДИОТАПШЫРУЛАР ЭШЛӘ-
РЕ ҺӘМ МАССАКУЛӘМ КОММУНИ-
КАЦИЯ ЧАРАЛАРЫ МИНИСТРЛЫГЫ,
ТАТАРСТАН ЯЗУЧЫЛАР БЕРЛЕГЕ ИДА-
РӘСЕ ҺӘМ РЕДАКЦИЯ ЖУРНАЛЫ
1990 елның март аеннан бирле
чыга.

“Салават күпере” ежемесячный
журнал Министерства по делам
печати, телерадиовещания и
средств массовых коммуникаций
РТ, правления Союза писателей РТ
и редакции. На татарском языке.
Основан в 1990 году.

Татарстан Республикасы Мәгълүмат
һәм матбугат министрлыгы тара-
фыннан 96 нчы номер белән
теркәлде.

Баш мөхәррир
Зиннур ХӘСНИЯР

Баш мөхәррир
урынбасары
Вакыйф НУРИЕВ

Җаваплы сәркатип
Ләбиб ЛЕРОН

Бизәләш мөхәррире
Фәрит МУЛЛАХМӘТ

Компьютер дизайны
Мәнирә КУЗИЕВА

Исәп-хисап бүлгә
Рәмзия САЛИХ

Тышлыкта
Лилия ЗОЛОНДИНОВА рәсемнәрә.

Мәктәпкәчә яшьтәгә һәм кечә
яшьтәгә мәктәп балалары өчән.

Адрес редакции:
420012 г. Казань, ул. Муштары, 14.

«Салават күпере» журналының
компьютер үзөгәндә җыелды һәм
төсләргә бүлендә.

«Идел-пресс» полиграфия нәшрият
комплексы» дәүләт унитар
предприятиясе. Казан, Декабрист-
лар урамы, 2 нче йорт.

Производства бирелдә 13.4.2001 ел.

Басарга кул куелды 13.4.2001 ел.

Кәгазь форматы 84x108 1/16.

Гарнитура – Прагматика.


Офсет ысулы белән басыла.

Тиражы 16320 данә. Заказ А-146.

Бәясә килешү буенча.



Рәссамның үзеннән дә уздырып,
сурәтне буяп бетер.



Кәмитвәлигә кара да
аның баш киemenә охшаш башлык тап.

Габдулла Тукай

Кызыклы шәкерәт

– Әйдәле, Акбай, өйрән син, арт аягың берлә тор;
Аума, аума, туп-туры тор, төз утыр, яхшы утыр!

– Ник газапыйсың болай син, мин әле бик кечкенә;
Мин туганга ике айлап булыр, я өч кенә.

Юк, кирәкми, мин өйрәнмим, минем уйныйсым килә.
Шул болыннарда ятасым, шунда ауныйсым килә.

– Ах, юләр маэмай! Тырыш яшьләй, зурайгач җайсыз ул,
Картаеп каткач буыннар, эш белү уңайсыз ул!

